



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	27	2022



## ശബരിമല പത്രക്കുറിപ്പ് - 1

ഫോൺ : 04735 - 202664

[www.sabarimala.kerala.gov.in](http://www.sabarimala.kerala.gov.in), [prdsabarimala2022@gmail.com](mailto:prdsabarimala2022@gmail.com)

### വിപുലമായ സൗകര്യങ്ങളോടെ ശബരിമല തീർത്ഥാടകർക്കായി 52 ഇടത്താവളങ്ങൾ

സംസ്ഥാനത്തിനകത്തും പുറത്തും നിന്നുമായി എത്തുന്ന ശബരിമലതീർത്ഥാടകർക്കായി തിരുവിതാംകൂർ ദേവസ്വം ബോർഡിന് കീഴിൽ വിവിധയിടങ്ങളിലായി 52 ഇടത്താവളങ്ങൾ. ഇതിന് പുറമേ കൊച്ചിൻ, മലബാർ ദേവസ്വങ്ങൾക്കു കീഴിൽ വരുന്ന 12 ക്ഷേത്രങ്ങളിലും സർവ്വ സജ്ജീകരണങ്ങളുമായി ഇടത്താവളങ്ങളുങ്ങൾ ഒരുക്കിയിട്ടു . 24 മണിക്കൂറും ഈ ഇടത്താവളങ്ങൾ പ്രവർത്തിക്കും. പൊലീസിന്റെ നൈറ്റ് പട്രോളിങ്ങും ഏർപ്പെടുത്തിയിട്ടു . വിരിവെയ്ക്കാനുള്ള ഷെൽട്ടർസൗകര്യം, കുടിവെള്ളം, ആഹാരം, ടോയ്ലറ്റ് എന്നിവ എല്ലാ ഇടത്താവളങ്ങളിലും സജ്ജമാക്കിയിട്ടു . പുഴയില്ലാത്ത ഇടങ്ങളിൽ കുളിക്കുന്നതിനായി ഷവർ സംവിധാനവും ഏർപ്പെടുത്തിയിട്ടു . ഇടത്താവളങ്ങൾ സംബന്ധിച്ച വിവരങ്ങൾ മെയമുശാമഹമീഹശില.പുഴ എന്ന വെബ് സൈറ്റിലും നൽകിയിട്ടു .

തിരുവിതാംകൂർ ദേവസ്വം ബോർഡിന് കീഴിലെ ഇടത്താവളങ്ങൾ -

**കൊട്ടാരക്കര ഗ്രൂപ്പിന് കീഴിൽ: -**

- 1. പി.ഡി മണികണ്ഠേശ്വരം ദേവസ്വം
- 2. വെട്ടിക്കവല ദേവസ്വം
- 3. പട്ടാഴി ദേവസ്വം

**പുന്നലൂർ ഗ്രൂപ്പിന് കീഴിൽ: -**

- 1. പുതിയിടം ദേവസ്വം
- 2. ത്രിക്കൊണ്ടേശ്വരം ദേവസ്വം
- 3. ആര്യകാവ് ദേവസ്വം
- 4. കുളത്തുപ്പുഴ ദേവസ്വം
- 5. ത്രിക്കൊണ്ടേശ്വരം ദേവസ്വം
- 6. കണ്ണകര ദേവസ്വം

**കരുന്നാശ്ശി ഗ്രൂപ്പിന് കീഴിൽ: -**

- 1. ശാസ്താംകോട്ട ദേവസ്വം
- 2. പടയനാർകുളങ്ങര ദേവസ്വം

**അമ്പലപ്പുഴ ഗ്രൂപ്പിന് കീഴിൽ: -**

- 1. അമ്പലപ്പുഴ ദേവസ്വം
- 2. തകഴി ദേവസ്വം
- 3. മുല്ലയ്ക്കൽ ദേവസ്വം
- 4. ചാലി നാരായണപുരം ദേവസ്വം

**ഹരിപ്പാട് ഗ്രൂപ്പിന് കീഴിൽ: -**

- 1. ഹരിപ്പാട് ദേവസ്വം
- 2. പാതിരംകുളങ്ങര

**ആറന്മുള ഗ്രൂപ്പിന് കീഴിൽ: -**

- 1. ചെങ്ങന്നൂർ ദേവസ്വം
- 2. ഓമല്ലൂർ ദേവസ്വം
- 3. പന്തളം വലിയകോയിക്കൽ ദേവസ്വം
- 4. റാന്നി പെരുനാട് ദേവസ്വം
- 5. വടശ്ശേരിക്കര ദേവസ്വം
- 6. അയിരൂർ പുതിയകാവ് ദേവസ്വം
- 7. വെട്ടൂർ ആയിരംവല്ലി ദേവസ്വം
- 8. പ്രയാർ ദേവസ്വം
- 9. മുരിങ്ങമംഗലം ദേവസ്വം
- 10. കൊടുമൺ ദേവസ്വം

**കോട്ടയം ഗ്രൂപ്പിന് കീഴിൽ: -**

- 1. തിരുനക്കര ദേവസ്വം
- 2. തളിയിൽ ദേവസ്വം

**ഏറ്റുമാനൂർ ഗ്രൂപ്പിന് കീഴിൽ: -**

- 1. ഏറ്റുമാനൂർ ദേവസ്വം
- 2. കടുത്തുരുത്തി ദേവസ്വം
- 3. വെള്ളപ്പാട്ട് ദേവസ്വം
- 4. കീഴ്ത്തടിയൂർ ദേവസ്വം

**വൈക്കം ഗ്രൂപ്പിന് കീഴിൽ: -**

- 1. വൈക്കം ദേവസ്വം

2. ഉദയംപേരൂർ ദേവസ്വം

3. തുറവൂർ ദേവസ്വം

**ത്രിക്കാരിയൂർ ഗ്രൂപ്പിന് കീഴിൽ**

1. കീഴില്ലം ദേവസ്വം

2. അറക്കുള ദേവസ്വം

**പരവൂർ ഗ്രൂപ്പിന് കീഴിൽ: -**

1. ആലുവ മഹാദേവ ക്ഷേത്രം

2. കോതകുളങ്ങര ദേവസ്വം

3. കണ്ണൻകുളങ്ങര ദേവസ്വം

4. ആലുവ ശ്രീകൃഷ്ണസ്വാമി ക്ഷേത്രം

**മുക്കയം ഗ്രൂപ്പിന് കീഴിൽ: -**

1. എരുമേലി ദേവസ്വം

2. ചിറക്കടവ് ദേവസ്വം

3. പീരുമേട് ദേവസ്വം

4. വീശ്വരീയാർ സത്രം

5. ചേനപ്പടി ദേവസ്വം

6. കൊടുങ്ങൂർ ദേവസ്വം

**ഉള്ളൂർ ഗ്രൂപ്പിന് കീഴിൽ: -**

1. ഒ.ടി.സി. ഹനുമാൻ ക്ഷേത്രം

**നെയ്യാറ്റിൻകര ഗ്രൂപ്പിന് കീഴിൽ: -**

1. കൊട്ടാരം ദേവസ്വം

2. പാറശ്ശാല ദേവസ്വം

**കൊച്ചിൻ ദേവസ്വം ബോർഡിന് കീഴിൽ സജ്ജീകരിച്ചിരിക്കുന്ന ഇടത്താവളങ്ങൾ -**

മുടിക്കോട് ക്ഷേത്രം, ചിറങ്ങര ക്ഷേത്രം, ചോറ്റാനിക്കര, കൊടുങ്ങല്ലൂർ, വടക്കുംനാഥ ക്ഷേത്രം, കുറുമ്മാലിക്കാവ്, തിരുവാണിക്കുളം

**മലബാർ ദേവസ്വം ബോർഡിന് കീഴിൽ സജ്ജീകരിച്ചിരിക്കുന്ന ഇടത്താവളങ്ങൾ -**

മല്ലകാർജുന ക്ഷേത്രം, ചന്ദ്രഗിരി, തൃക്കണ്ണാട് ശാസ്താ ക്ഷേത്രം, തിരുവങ്ങാട് ശ്രീരമസ്വാമി ക്ഷേത്രം, എടക്കാട് മഹാവിഷ്ണു ക്ഷേത്രം, ശ്രീ മണിയങ്കോട്ടപ്പൻ ക്ഷേത്രം, പിച്ചാരിക്കാവ് ഭഗവതി ദേവസ്വം, കാടാമ്പുഴ ഭഗവതി ക്ഷേത്രം, തിരുമാന്ധാംകുന്ന് ഭഗവതി ക്ഷേത്രം, ചമ്രവട്ടം അയ്യപ്പക്ഷേത്രം, ഗുരുവായൂരപ്പൻ ക്ഷേത്രം, ശ്രീ കുറുംബ ഭഗവതി ക്ഷേത്രം, ത്രിത്തല്ലൂർ ശിവക്ഷേത്രം.

(പി.ആർ.ശബരി - 92)

**സത്രം ഉഷുതറ പുല്ലുമേട് കാനനപാത കാൽനടയായി സന്ദർശിച്ച് സബ് കളക്ടറും സംഘവും**

ഇടുക്കി സബ് കളക്ടർ അരുൺ എസ്. നായറുടെ നേതൃത്വത്തിൽ ഉദ്യോഗസ്ഥ സംഘം ഇടുക്കി ജില്ലയിൽ നിന്നും ശബരിമലയിലേക്കുള്ള കാനനപാതയുടെ സുരക്ഷാ സംവിധാനങ്ങൾ കാൽനടയായി വന്ന് വിലയിരുത്തി. ഇടുക്കി വീശ്വരീയാറിലെ സത്രത്തിൽ നിന്നും ഉഷുതറ പുല്ലുമേട് വഴി ശബരിമല

സന്നിധാനത്തെത്തുന്ന 16 കിലോമീറ്റർ കാനനപാതയിലൂടെ ഇടുക്കി സബ് കളക്റ്ററും പീരുമേട് തഹസിൽദാർ അജിത്ത് ജോയിയും പോലീസ്, വനംവകുപ്പ് ഉദ്യോഗസ്ഥരും അടങ്ങുന്ന സംഘമാണ് സുരക്ഷാ വിലയിരുത്തൽ നടത്തിയത്. ഉദ്യോഗസ്ഥ സംഘം ശബരിമലയിലെ ഉരക്കുഴി വെള്ളച്ചാട്ടവും സന്ദർശിച്ചു.

2018 ലെ വെള്ളപ്പൊക്കത്തിന് ശേഷം ഈ വർഷമാണ് ഇടുക്കിയിൽ നിന്നും കാനനപാതയിലൂടെ തീർത്ഥാടകരെ കടത്തിവിടുന്നത്. രാവിലെ 7 മുതൽ 2.30 വരെ വിലയിരുത്തിയിട്ടുള്ള സത്രം ചെക്ക് പോസ്റ്റിൽ നിന്നും വനം വകുപ്പിന്റെയും പോലീസിന്റെയും പരിശോധനകൾക്ക് ശേഷമാണ് കാനന പാതയിലേക്ക് ഭക്തരെ കടത്തിവിടുക. സത്രം, സന്നിധാനത്തിന് സമീപത്തെ ചെക്ക് പോസ്റ്റ് എന്നിവ കൂടാതെ കാനനപാതയിലെ ആറ് പോയിന്റുകളിലും വനം വകുപ്പ് ഉദ്യോഗസ്ഥർ ഡ്യൂട്ടിയിലുണ്ട്. മൂന്ന് കിലോമീറ്റർ വ്യത്യാസത്തിൽ ഇക്കോ ഗാർഡുകളും തീർത്ഥാടകർക്ക് വേണ്ട സൗകര്യങ്ങളൊരുക്കാൻ പ്രവർത്തിക്കുന്നു. വഴിയിൽ ഭക്തർക്ക് ആവശ്യമുള്ള വെള്ളവും ആരോഗ്യ സുരക്ഷാ സംവിധാനങ്ങളും വനം വകുപ്പ് ഉദ്യോഗസ്ഥർ ഒരുക്കിയിട്ടുണ്ട്. ഉഷുതറ പുല്ലുമേട്ടിൽ അത്യാവശ്യ സൗകര്യങ്ങളോടു കൂടിയ കടയും എമർജൻസി മെഡിക്കൽ സൗകര്യങ്ങളും ഒരുക്കിയിട്ടുണ്ട്. തീർത്ഥാടകർക്ക് സത്രം വരെ വാഹനങ്ങളിൽ എത്താം.

(പി.ആർ.ശബരി- 93)

**കുളിക്കടവുകളിൽ ലൈഫ്ഗാർഡും ജാക്കറ്റും; തീർത്ഥാടകർക്ക് സുരക്ഷയൊരുക്കി പഞ്ചായത്തുകൾ**

പത്തനംതിട്ട ജില്ലയിലെ 14 ഗ്രാമപഞ്ചായത്തുകളിലായി തീർത്ഥാടകർ ഉപയോഗിക്കുന്ന 47 കടവുകളിലും വിപുലമായ സുരക്ഷാ ക്രമീകരണങ്ങളുമായി പഞ്ചായത്ത് വകുപ്പ്. വടശ്ശേരിക്കര-5, റാന്നി-2, റാന്നി അങ്ങാടി-4, റാന്നി പെരുന്നാട്-6, റാന്നി പഴവങ്ങാടി-1, കോന്നി-1, സീതത്തോട്-4, ആറൻമുള-3, മല്ലപ്പുഴശ്ശേരി-2, അയിരൂർ-5, ചെറുകോൽ-5, ഓമല്ലൂർ-2, കുളനട-5, വെച്ചുച്ചിറ-2 എന്നിങ്ങനെയാണ് കടവുകൾ. ഇവിടങ്ങളിൽ കടവ് ഒന്നിന് എന്ന നിലയിൽ ലൈഫ്ജാക്കറ്റുകൾ, ലൈഫ്ബോയ് എന്നിവയും ഏർപ്പെടുത്തിയിട്ടുണ്ട്. പരിശീലനം ലഭിച്ച ലൈഫ് ഗാർഡുകളെയും ഇവിടങ്ങളിൽ നിയോഗിച്ചിട്ടുണ്ട്. എല്ലാ കടവുകളിലും വൈദ്യുതി വിളക്കുകൾ സജ്ജീകരിച്ചിട്ടുണ്ട്. കടവുകളിലെല്ലാം വിവിധ ഭാഷകളിൽ മുന്നറിയിപ്പ് ബോർഡ് സ്ഥാപിച്ചിട്ടുണ്ട്. ജില്ലയിലെ ഗ്രാമപഞ്ചായത്തുകളുടെ കീഴിൽ വരുന്ന 13 ഇടത്താവളങ്ങളിലും ആവശ്യമായ അടിസ്ഥാനസൗകര്യങ്ങൾ വകുപ്പ് ഒരുക്കിക്കഴിഞ്ഞു. പെരുന്നാട് പഞ്ചായത്തിൽ തീർത്ഥാടകർക്കായി ചുക്കുവെള്ളം വിതരണം ചെയ്യുന്നുണ്ട്. ഇടത്താവളങ്ങളിലും തീർത്ഥാടന പാതയിലും വൈദ്യുത വിളക്കുകൾ സ്ഥാപിച്ചിട്ടുണ്ട്. പൊതുശൗചാലയങ്ങൾ, ഇത് വൃത്തിയാക്കുന്നതിനുള്ള തൊഴിലാളികൾ, ഓവുചാൽ സംവിധാനം എന്നിവയും ഏർപ്പെടുത്തി.

വിരിവെയ്ക്കുന്നതിന് മുൻവർഷങ്ങളെക്കാൾ സൗകര്യം ക്രമീകരിച്ചിട്ടുണ്ടെന്നും പഞ്ചായത്ത് ഡെപ്യൂട്ടി ഡയറക്ടർ കെ. ആർ സുമേഷ് അറിയിച്ചു.

(പി.ആർ.ശബരി- 94)

**ചടുലമായി ശരണപാതയിലെ ആരോഗ്യസംവിധാനം; ഞായറാഴ്ച വരെ സേവനം ലഭിച്ചത് 25719 പേർക്ക്**

പമ്പ മുതൽ സന്നിധാനം വരെ ഏർപ്പെടുത്തിയിട്ടുള്ള ആരോഗ്യസ്ഥാപനങ്ങൾ വഴി ഞായറാഴ്ച വരെ (നവംബർ 27) 25719 പേർക്ക് സേവനം നൽകിയതായി ജില്ലാ മെഡിക്കൽ ഓഫീസർ. ഇതിൽ 210 പേർ അടിയന്തര വൈദ്യസഹായം ആവശ്യമുള്ളവരായിരുന്നു. 37 പേർക്ക് ഹൃദയാഘാതം ഉണ്ടായി. ഇവരിൽ 30 പേരുടെ ജീവൻ രക്ഷിച്ചു. ശബരിമലയാത്രയ്ക്ക് തയ്യാറെടുക്കുന്നവർ പതിവായി അരമണിക്കൂറുകൾക്കെങ്കിലും നടക്കണം. സ്ഥിരമായി മരുന്നുകൾ കഴിക്കുന്നവർ അത് മറക്കരുത്. പമ്പ, നീലിമല, അപ്പാച്ചിമേട്, സന്നിധാനം ആശുപത്രികളിൽ ഹൃദയാരോഗ്യവിദഗ്ധരുടെ സേവനം ലഭ്യമാണ്. മലകയറുന്ന തീർത്ഥാടകർക്ക് ആരോഗ്യകാര്യത്തിൽ അതീവശ്രദ്ധയുണ്ടാവണം. പമ്പയിൽ മതിയായ വിശ്രമത്തിന് ശേഷമേ മലകയറാവൂ. വയർ നിറയെ ഭക്ഷണം കഴിച്ചയുടൻ മലകയറരുത്. സാവധാനം മാത്രം മലകയറുക. ശ്വാസംമുട്ട്, നെഞ്ചുവേദന തളർച്ച തുടങ്ങി എന്ന് ശാരീരിക ബുദ്ധിമുട്ടുണ്ടായാലും മലകയറും നിർത്തണം. പമ്പ മുതൽ സന്നിധാനം വരെയുള്ള ഇരുപാതകളിലും അടിയന്തിര വൈദ്യസഹായ കേന്ദ്രങ്ങൾ 24 മണിക്കൂറും പ്രവർത്തിക്കുന്നു. ഹൃദയപുനരുജ്ജീവനം ഉൾപ്പെടെയുള്ള എല്ലാ പ്രഥമശുശ്രൂഷയും ഈ കേന്ദ്രങ്ങളിൽ ലഭ്യമാണ്. അവശത അനുഭവപ്പെട്ടാൽ 04735 203232 എന്ന നമ്പറിൽ ബന്ധപ്പെട്ടാൽ അഞ്ച് മിനുട്ടിനുള്ളിൽ ആരോഗ്യപ്രവർത്തകരെത്തും. രോഗികളെ ആശുപത്രിയിൽ എത്തിക്കാൻ സ്ട്രച്ചർ സേവനം ഉൾപ്പെടെ ഏർപ്പെടുത്തിയിട്ടുണ്ടെന്നും ജില്ലാ മെഡിക്കൽ ഓഫീസർ ഡോക്ടർ എൽ. അനിതാകുമാരി അറിയിച്ചു.

(പി.ആർ.ശബരി- 95)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	---	--